



ದಂತದ ಕೈಗಡಿಯಾರ!

ಸೊರಬ, ಸಾಗರ, ಶಿರಸಿ ತಾಲ್ಲೂಕುಗಳ ಗುಡಿಗಾರರು ಶ್ರೀಗಂಧ, ಕಾಷ್ಠ, ಶಿಲ್ಪ ಮತ್ತು ದಂತದಂತಹ ವಸ್ತುಗಳಲ್ಲಿ ಕಲಾತ್ಮಕ ಕೃತಿಯ ತಯಾರಿಕೆಯಲ್ಲಿ ಎತ್ತಿದ ಕೈ ಹಾಗೂ ವಿಶ್ವವಿಖ್ಯಾತರು. ಅವರಿಂದ ರೂಪಿತವಾಗಿದೆ ಎನ್ನುವ ಅಪರೂಪದ 'ದಂತ ದಗಡಿಯಾರ' (bracelet) ನೋಡಲು ಗಡಿಯಾರದ ರೀತಿಯಲ್ಲಿ ಕಲಾತ್ಮಕವಾಗಿ ರೂಪುಗೊಂಡಿದೆ. ಗಡಿಯಾರದ ಜೈನ್ ಶುದ್ಧಬೆಳ್ಳಿಯದಿದ್ದು ಕೈಗೆ ಕಟ್ಟಲು ಅನುಕೂಲವಾಗಿದೆ.

ಡೈಯಲ್‌ನ ಹೊರಭಾಗದ ಮೇಲೆ ಚಿತ್ರಾರವಿದ್ದು, ಒಳಗೆ ಮುಳ್ಳುಗಳ ಬದಲಿಗೆ ಸೂಕ್ಷ್ಮ ಕೆತ್ತನೆಯ 'ವಿನಾಯಕ'ನ ಮೂರ್ತಿ ಚಿತ್ರದಂತೆ ತಿರುಗುತ್ತದೆ. ಬದಿಯಲ್ಲಿ ಚಾವಿ ನೀಡುವ ಚಕ್ರವನ್ನು ಮಾಡಿದ್ದು, ಶತಮಾನಕ್ಕೂ ಹಿಂದೆ ಕಲಾತ್ಮಕ ಸೃಷ್ಟಿಯಾದ ನೈಜತೆಗೆ ಸನಿಹದ ಅಪರೂಪದ ದಂತದ ಕೆತ್ತನೆ ಎಂದರೆ ತಪ್ಪಾಗಲಿಕ್ಕಿಲ್ಲ. ಶಿಲ್ಪಿಗೊಂದು ಸಲಾಂ!

—ರಾಮಕೃಷ್ಣ ಗೋಖಲೆ, ಸೊರಬ



ಮೊಗ್ಗು ತಿಂದ ಕಳ್ಳ ಸಿಕ್ಕಿಬಿದ್ದ!

ಸಂಬಂಧಿಕರ ಮದುವೆಗಂದು ಹೋಗಿದ್ದಾಗ ತಾಂಬೂಲ ರೂಪದಲ್ಲಿ ಗುಲಾಬಿ ಗಿಡವೊಂದು ಕೈಗೆ ಬಂದಿತ್ತು. ಅದನ್ನು ತಂದು ಮನೆಯಂಗಳದಲ್ಲಿ ನೆಟ್ಟಿದ್ದೆ. ಸಾವಯವ ಕೃಷಿಯತ್ತ ಒಲವಿರುವ ನಾನು, ರಾಸಾಯನಿಕ ಬಳಕೆಯ ಗೋಜಿಗೆ ಹೋಗದೆ ಬರೀ ಸಾವಯವ ಗೊಬ್ಬರ ಹಾಕಿ ಗಿಡವನ್ನು ಪೋಷಿಸುತ್ತಿದ್ದೇನೆ. ಪೋಷಣೆಗೆ ತಕ್ಕಂತೆ ಗಿಡದ ತುಂಬೆಲ್ಲ ಮೊಗ್ಗುಗಳು ಚಿಗುರೊಡೆದಿದ್ದವು. ಮೊಗ್ಗು ಹೂವಾಗುವ ಸಮಯ. ಅಷ್ಟರಲ್ಲಾಗಲೇ ಕಳ್ಳನೊಬ್ಬ ಗಿಡಕ್ಕೆ ದಾಂಗುಡಿ ಇಟ್ಟು ಚಿಗುರಿನ ಸಮೇತ ಮೊಗ್ಗುಗಳನ್ನು ತಿಂದು ತೇಗಿ ಪಲಾಯನ ಮಾಡಿದ್ದ!

ಮೊಗ್ಗು ಅರಳುವ ಮುನ್ನವೇ ಹೀಗಾಯಿತೆಂದು ಬೇಸರಗೊಂಡೆ. ಒಂದೇ ಒಂದು ಗಿಡದ ಮೊಗ್ಗುಗಳಿಗೆ ಹೀಗಾಗಿದ್ದಕ್ಕೆ ನಾನು ವಿಚಲಿತನಾದೆ. ಇನ್ನು ಸಾವಿರಾರು ಗಿಡಗಳನ್ನು ಬೆಳೆವ ರೈತರಿಗೆ ಹೀಗಾದರೆ ಅವರ ಪರಿಸ್ಥಿತಿ ಹೇಗೆ ಅನ್ನುವುದೂ ಮನವರಿಕೆಯಾಯಿತು. ರೈತರ ನಿಜ ಸಮಸ್ಯೆ ಅರೆ ಕ್ಷಣ ಕಣ್ಣ ಮುಂದೆ ಬಂದು ಹೋಯಿತು. ಕಳ್ಳನನ್ನು ಹಿಡಿಯಲೇಬೇಕೆಂಬ ಹುಟ್ಟು ಬಿಡ್ಡೆ.

ಈಚೆಗೆ ಬೆಳಿಗ್ಗೆಯೊಮ್ಮೆ ಹೂ ಗಿಡದತ್ತ ಕಣ್ಣಾಯಿಸಿದೊಡನೆ ಮೊಗ್ಗಿನ ಕಾಂಡದ ಭಾಗಕ್ಕೆ ಏನೋ ಅಂಟಿಕೊಂಡಂತೆ ಕಂಡಿತು. ಸೂಕ್ಷ್ಮದೃಷ್ಟಿ ಹಾಯಿಸಿದಾಗ ಕಳ್ಳ ಕಂಡೆ. ಅವನಿಗೆ ರೈತರು ಇಟ್ಟ ಹೆಸರು 'ಬಂಕದ ಹುಳ'. ಗಿಡದ ಎಲೆಗಳ ಸಂಧಿಯಲ್ಲಿ ಅಡಗಿ ನೆಲೆಯೂರುವ ಈ ಹುಳು ಹೆಚ್ಚಾಗಿ ರಾತ್ರಿ ವೇಳೆ ಹೊರ ಬಂದು ಮೊಗ್ಗುಗಳನ್ನು ತಿಂದು ತೇಗುತ್ತವೆ. ಹಗಲಿನಲ್ಲಿ ದಾಳಿ ಮಾಡುವುದು ಅಪರೂಪ. ಹುಳುವನ್ನು ಹಿಡಿದು ಮರಣದಂಡನೆ ವಿಧಿಸಿದೆ!

—ಆರ್. ಮನೋಜ್, ಕೋಲಾರ

ನೀವೂ ಬರೆಯಿರಿ

'ಸುಧಾ' ವಾರ ಪತ್ರಿಕೆಯಲ್ಲಿ

ಪ್ರಕಟವಾಗುವ ನಿಮ್ಮ ಪ್ರತಿಬಂಧನೆಯ ಅಂಕಣ, ನಿಮ್ಮ ಸುತ್ತಮುತ್ತಲಿನ ವಿಶೇಷ ಸಂಗತಿಗಳ ಬಗ್ಗೆ ನೂರು ಪದಗಳ ಬರಹ ಮತ್ತು ಅದಕ್ಕೆ ಸಂಬಂಧಿಸಿದ ಚಿಂದದ ಫೋಟೋವನ್ನು ನಮಗೆ ಕಳುಹಿಸಿಕೊಡಿ.

ವಿಳಾಸ: editorsu@sudha.co.in

    @SudhaWeekly